

இனிமையான குழந்தைகளே! எந்த அளவிற்கு மற்றவர்களுக்கு ஞானம் கூறுகின்றீர்களோ அந்த அளவிற்கு உங்களது புத்தியில் ஞானம் தெளிவாகிக் (Refine) கொண்டே இருக்கும். ஆகையால் கண்டிப்பாக சேவை செய்ய வேண்டும்.

கேள்வி: தந்தையிடம் எந்த இரண்டு வகையான குழந்தைகள் இருக்கின்றனர்? அந்த இருவருக்கும் உள்ள வித்தியாசம் என்ன?

பதில்: தந்தையிடம் ஒன்று மாற்றாந்தாய்க்குப் பிறந்த குழந்தைகள், மற்றொன்று நேரடிக் குழந்தைகள். மாற்றாந்தாய்க் குழந்தைகள் வாயில் பாபா, மம்மா என்று மட்டுமே கூறுவர். ஆனால் ஸ்ரீமத்படி முழுமையாக நடக்க முடியாது. முழுமையிலும் முழுமையாக பலியாகி விடமாட்டார்கள். நேரடிக் குழந்தைகள் உடல், மனம், பொருள் மூலம் முழுமையாக, சம்பூரணமாக அதாவது டிரஸ்டியாக இருப்பர். ஒவ்வொரு அடியிலும் ஸ்ரீமத்படி நடப்பர். மாற்றாந்தாய்க் குழந்தைகள் சேவை செய்யாத காரணத்தினால் நாளடைவில் கீழே விழுந்து விடுகின்றனர். சந்தேகம் வந்து விடுகிறது. நேரடிக் குழந்தைகள் முழு நிச்சய புத்தியுடையவர்களாக இருப்பர்.

பாட்டு: குழந்தைப் பருவத்தை மறந்து விடாதீர்கள்

ஓம்சாந்தி. தந்தை குழந்தைகளுக்கு புரிய வைக்கின்றார். எப்படிப்பட்ட தந்தை? உண்மையில் இருவருமே தந்தைகள் தான். ஒருவர் ஆத்மாவிற்கு, அவர் பாபா என்று கூறப்படுகின்றார். மற்றொருவர் உலகாயத் தந்தை, அவர் தாதா என்று கூறப்படுகின்றார். நாம் பாப்தாதாவின் குழந்தைகள் என்பதை அனைத்து சென்டர்களிலும் இருக்கும் குழந்தைகள் அறிவர். ஆன்மீகத் தந்தை சிவன். அவர் அனைத்து ஆத்மாக்களுக்கும் தந்தையானவர். மேலும் பிரம்மா என்ற தாதா முழு மனித குலத்திற்கு தலைவராக இருக்கின்றார். நீங்கள் அவருக்கு குழந்தைகளாக ஆகியிருக்கின்றீர்கள். அவர்களிலும் சிலர் உறுதியான நேரடிக் குழந்தைகளாகவும் இருக்கின்றனர், சிலர் மாற்றாந்தாய்க் குழந்தைகளாகவும் இருக்கின்றனர். இருவரும் மம்மா, பாபா என்று கூறுகின்றனர். ஆனால் மாற்றாந்தாய்க் குழந்தைகள் பலியாகி விட முடியாது. பலியாகாதவர்கள் அந்த அளவிற்கு சக்திகளைப் பெற முடியாது, அதாவது தனது தந்தையை உடல், மனம், பொருளுக்கு டிரஸ்டியாக ஆக்கி விட முடியாது. சிரேஷ்டம் ஆவதற்கு அவரது ஸ்ரீமத்படி நடக்க முடியாது. நேரடிக் குழந்தைகளுக்கு சூட்சுமத்தில் உதவி கிடைக்கிறது. ஆனால் அப்படிப்பட்டவர்களும் மிகக் குறைவாக இருக்கின்றனர். நேரடிக் குழந்தையாகவும் இருக்கின்றனர், அவர்களையும் முடிவு (Result) தெரியாத வரை இப்பொழுது பக்கா என்று கூற முடியாது. இங்கு இருக்கவும் செய்கின்றனர், மிக நன்றாகவும் இருக்கின்றனர், சேவையும் செய்கின்றனர், பிறகு கீழே விழவும் செய்கின்றனர். இவை அனைத்தும் புத்திக்கான விசயமாகும். பாபாவை மறந்து விடக் கூடாது. பாபா இந்த பாரதத்தை குழந்தைகளின் உதவியினால் சொர்க்கமாக ஆக்குகின்றார். சிவசக்தி சேனை என்று பாடப்பட்டிருக்கிறது. ஒவ்வொருவரும் தனக்குள் உரையாடல் செய்ய வேண்டும் - உண்மையில் நாம் சிவபாபாவின் தத்தெடுக்கப்பட்ட குழந்தைகள். தந்தையிடமிருந்து நாம் சொர்க்க ஆஸ்தியை அடைந்து கொண்டிருக்கின்றோம். துவாபர யுகத்திலிருந்து லௌகீக தந்தையிடமிருந்து நாம் எந்த ஆஸ்திகளை அடைந்தோமோ, அது நரகத்தினுடையதைத் தான் அடைந்தோம். துக்கமானவர்களாக ஆகி வந்தோம். பக்தி மார்க்கத்தில் இருப்பது மூட நம்பிக்கையாகும். எப்பொழுதிலிருந்து பக்தி ஆரம்பமானதோ அப்பொழுதிலிருந்து ஒவ்வொரு ஆண்டிலும் நாம் கீழே இறங்கிக் கொண்டே வந்தோம். பக்தியும் கூட முதலில் கலப்படமற்று இருந்தது. ஒருவரின் பூஜை செய்து வந்தோம். அதற்குப் பிறகு இப்பொழுது பலரை பூஜை செய்து வருகின்றனர். இப்பொழுது இந்த அனைத்து விசயங்களையும் ரிஷி, முனி, சாது, சந்நியாசி போன்றவர்கள் அறியவில்லை - பக்தி எப்பொழுது ஆரம்பமானது? பிரம்மாவின் பகல், பிரம்மாவின் இரவு என்று சாஸ்திரத்திலும் இருக்கிறது. பிரம்மா சரஸ்வதி தான் லெட்சுமி நாராயணனாக ஆகின்றனர், ஆனால் பெயர் பிரம்மாவிற்கு கொடுக்கப்பட்டிருக்கிறது. பிரம்மாவின் கூடவே குழந்தைகளும் பலர் இருக்கின்றனர். லெட்சுமி நாராயணனுக்கு குழந்தைகள் பலர் இருப்பது கிடையாது. பிரஜாபிதா என்றும் அவரைக் கூறுவது கிடையாது. இப்பொழுது புது பிரஜைகள் உருவாகிக் கொண்டிருக்கின்றனர். பிராமணர்கள் தான் புது பிரஜைகளாக இருக்கின்றனர். பிராமணர்கள் தான் தங்களை ஈஸ்வரிய குழந்தைகள் என்று உணர்கின்றனர். தேவதைகள் உணர் மாட்டார்கள். அவர்களுக்கு சக்கரம் பற்றி தெரியாது.

நாம் சிவபாபாவின் குழந்தைகளாக ஆகியிருக்கின்றோம் என்பதை இப்பொழுது நீங்கள் அறிவீர்கள். அவர் தான் நமக்கு 84 பிறவிகளைப் பற்றி புரிய வைத்திருக்கின்றார். அவரது உதவியின் மூலம் நாம் மீண்டும் பாரதத்தை தெய்வீக பாவன ராஜஸ்தானாக மாற்றிக் கொண்டிருக்கின்றோம். இது மிகவும் புரிந்து கொள்ள வேண்டிய விசயமாகும். யாருக்காவது புரிய வைக்க வேண்டும் என்றாலும் தைரியம்

தேவை. நீங்கள் சிவசக்தி பாண்டவ சேனைகள். வழிகாட்டிகளாகவும் இருக்கின்றீர்கள், அனைவருக்கும் வழி கூறுகின்றீர்கள். ஆன்மீக இனிய வீட்டிற்கான வழி உங்களைத் தவிர வேறு யாரும் கூற முடியாது. அந்த வழிகாட்டிகள் அமர்நாத், வேறு ஏதாவது தீர்த்த யாத்திரைக்கு அழைத்துச் செல்கின்றனர். பிரம்மா குமாரிகளாகிய நீங்கள் அனைவரையும் ஒரேடியாக மிக தொலைவில் இருக்கும் பரந்தாமத்திற்கு அழைத்துச் செல்கின்றீர்கள். அந்த உலகிய வழிகாட்டிகள் நஷ்டப்படுத்துபவர்கள், நீங்கள் அனைவரையும் தந்தையிடத்தில் சாந்திதாமத்திற்கு அழைத்துச் செல்கின்றீர்கள். ஆக இதை சதா நினைவு செய்ய வேண்டும் - நாம் பாரதத்தை மீண்டும் தெய்வீக ராஜஸ்தானாக ஆக்கிக் கொண்டிருக்கின்றோம். யாராக இருந்தாலும் இதனை ஏற்றுக் கொள்வார்கள். பாரதத்தில் ஆதி சநாதன தேவி தேவதா தர்மம் இருந்தது. பாரதம் சத்யுகத்தில் எல்லையற்ற தெய்வீக பாவன ராஜஸ்தானாக இருந்தது, பிறகு பாவன சத்ரிய ராஜஸ்தானாக மாறி, பிறகு மாயை பிரவேசமானதால் அசுர ராஜஸ்தானாக ஆகிவிடுகின்றது. இங்கும் முன்பு ராஜா ராணி இராஜ்யம் செய்தனர். ஆனால் ஒளிக்கிரீடமற்ற இராஜ்யம் நடைபெற்று வந்தது. தெய்வீக இராஜஸ்தானிற்குப் பிறகு அசுர பதீத இராஜஸ்தானாக ஆகிவிட்டது, இப்பொழுது பதீத பிரஜைகளின் ஸ்தானமாக இருக்கிறது, பஞ்சாயத் ராஜஸ்தானாக இருக்கிறது. உண்மையில் இதனை ராஜஸ்தானம் என்று கூற முடியாது. ஆனால் பெயர் போட்டு விட்டனர். இராஜ்யம் கிடையவே கிடையாது. இதுவும் நாடகத்தில் உருவாக்கப்பட்டிருக்கிறது. இந்த லெட்சுமி நாராயணனின் சித்திரம் உங்களுக்கு அதிகமாகப் பயன்படும். இதன் மூலம் புரிய வைக்க வேண்டும், பிறகு துவாபரத்தில் மாயை வந்து விட்டது. இது முற்றிலும் எளிதல்லவா! பாரதத்தின் சரித்திர பூகோளம் சுருக்கமாக புரிய வைக்கின்றீர்கள். துவாபரத்தில் தான் பாவன ராஜா ராணி லெட்சுமி நாராயணனின் கோவில் உருவாக்கப்பட்டது. தேவதைகள் சுயம் விகார மார்க்கத்திற்குச் சென்று விட்டனர். பதீதமாக ஆரம்பித்து விட்டனர். பிறகு யார் பாவன தேவதைகளாக இருந்து சென்றனரோ, அவர்களது கோயில் கட்டி பூஜை செய்ய ஆரம்பித்து விட்டனர். பதீத மானவர்கள் தான் பாவனமானவர்களை தலை வணங்குகின்றனர். ஆங்கிலேயர்களின் ஆட்சி இருக்கின்ற வரை ராஜா ராணி இருந்தனர். ஜமீன்தார்களும் கூட ராஜா ராணி என்ற பட்டத்தை எடுத்துக் கொண்டனர். இதன் மூலம் அவர்களது தர்பார்களுக்கு மரியாதை இருந்தது. இப்பொழுது எந்த ராஜாவும் கிடையாது. எப்பொழுது தங்களுக்குள் சண்டையிட்டுக் கொண்டார்களோ அப்பொழுது தான் முஸ்லீம் போன்றவர்கள் வந்தனர். மீண்டும் கலியுக கடைசி வந்து விட்டது என்பதை குழந்தைகளாகிய நீங்கள் இப்பொழுது அறிந்து கொண்டீர்கள். விநாசம் எதிரில் இருக்கிறது. தந்தை மீண்டும் இராஜயோகம் கற்பித்துக் கொண்டிருக்கின்றார். எவ்வாறு ஸ்தாபனை ஆகின்றது? என்பதை நீங்கள் அறிவீர்கள். பிறகு இந்த சரித்திர பூகோளம் அழிந்து விடும். பிறகு பக்தி மார்க்கத்தில் அவர்கள் தங்களது கீதையாக உருவாக்கி விடுகின்றனர். அதில் அதிக வித்தியாசம் ஏற்பட்டு விடுகிறது. பக்திக்காக அவர்களுக்கு தேவி தேவதைகளின் புத்தகம் கண்டிப்பாக தேவைப்படுகிறது. ஆக நாடகப்படி கீதையை உருவாக்கி விட்டனர். பக்தி மார்க்கத்தின் அந்த கீதையின் மூலம் யாராவது இராஜ்யத்தை ஸ்தாபனை செய்வார்கள் அல்லது நரனிலிருந்து நாராயணன் ஆவார்கள் என்பது கிடையாது. முற்றிலும் கிடையாது.

நீங்கள் குப்த சேனைகள் என்று தந்தை இப்பொழுது புரிய வைக்கின்றார். பாபாவும் குப்தமாக இருக்கின்றார். உங்களுக்கும் குப்தமான யோக பலத்தினால் இராஜ்யத்தை பிராப்தியாக ஏற்படுத்திக் கொண்டிருக்கின்றார். உடல் பலத்தினால் எல்லைக்குட்பட்ட இராஜ்யம் கிடைக்கிறது. யோக பலத்தினால் எல்லையற்ற இராஜ்யம் கிடைக்கிறது. குழந்தைகளாகிய உங்களுக்குள் இந்த நம்பிக்கை இருக்கிறது - நாம் இப்பொழுது பாரதத்தை அதே தெய்வீக ராஜஸ்தானமாக ஆக்கிக் கொண்டிருக்கின்றோம். யார் முயற்சி செய்கின்றார்களோ அவர்களது முயற்சி மறைந்திருக்கவே முடியாது. விநாசம் ஏற்பட்டே ஆக வேண்டும். கீதையிலும் கூட இந்த விசயம் இருக்கிறது. இந்த நேரத்தின் முயற்சியின் படி எதிர்காலத்தில் நமக்கு என்ன பதவி கிடைக்கும்? என்று கேட்கின்றனர். இங்கும் யாராவது சரீரம் விடுகின்றனர் எனில் இவர் எந்த பதவியை பிராப்தியாக அடைவார்? என்ற சங்கடம் வருகிறது. அதனை தந்தை தான் அறிவார் - இவர் எந்த வகையில் உடல், மனம், பொருளினால் சேவை செய்திருக்கின்றார்? இதனை குழந்தைகள் அறிந்து கொள்ள முடியாது, பாப்தாதா அறிவார். கூறவும் முடியும் - இந்த வகையான சேவை நீங்கள் செய்திருக்கின்றீர்கள். ஞானம் அடைந்தீர்களா? இல்லையா? ஆனால் அதிக உதவி செய்தீர்கள். மனிதர்கள் தானம் செய்கின்றனர் எனில், இயக்கம் மிக நன்றாக இருக்கிறது, நல்ல காரியங்களைச் செய்து கொண்டிருக்கின்றனர் என்று புரிந்து கொள்கின்றனர். ஆனால் பாவனமாக இருப்பதற்கான சக்தி என்னிடத்தில் கிடையாது. நான் யக்ஞத்திற்கு உதவி செய்கின்றேன். ஆக அதற்கும் கைமாறாக அவர்களுக்குக் கிடைத்து விடுகிறது. எவ்வாறு மனிதர்கள் மற்றவர்களுக்காக கல்லூரிகளை உருவாக்குகின்றனர், மருத்துவமனைகளை உருவாக்குகின்றனர். நான் நோயாளியானால் மருத்துவமனை செல்வதற்காக என்று கூறுவது கிடையாது. எதையெல்லாம் உருவாக்குகின்றார்களோ

மற்றவர்களுக்காகத் தான். ஆக அதற்கான பலனும் கிடைக்கும். அது தானம் என்று கூறப்படுகிறது. இங்கு என்ன நடக்கிறது? உங்களது சுற்றம் முற்றம் மகிழ்ச்சியாக இருக்கட்டும், சுகமானவர்களாக இருக்கட்டும் என்று ஆசீர்வாதம் கொடுக்கின்றனர். லோகம் மற்றும் பரலோகம் இது இந்த சங்கமயுகத் திற்கான விசயமாகும். இது மரண லோகத்தின் பிறப்பாகும் மற்றும் அமரலோகத்தின் பிறப்பாகும், இரண்டிலும் வெற்றியடைய வேண்டும். உண்மையில் உங்களது இந்த பிறப்பு வெற்றியாகிக் கொண்டிருக்கிறது. சிலர் உடலால், சிலர் மனதினால், சிலர் பொருளால் சேவை செய்கின்றனர். பலரால் ஞானத்தைப் புரிந்து கொள்ள முடிவது கிடையாது. பாபா, எனக்குள் தைரியம் கிடையாது என்று கூறுகின்றனர். மற்றபடி உதவி செய்ய முடியும். ஆக நீங்கள் இந்த அளவிற்கு செல்வந்தர்களாக ஆக முடியும் என்று பாபா கூறுவார். எந்த விசயமாக இருந்தாலும் கேட்கலாம். தந்தையைப் பின்பற்ற வேண்டுமெனில், அவரிடம் கேட்க வேண்டும். இந்த சூழலில் என்ன செய்வது? ஸ்ரீமத் கொடுக்கும் தந்தை அமர்ந்திருக்கின்றார். அவரிடம் கேட்க வேண்டும், மறைக்கக் கூடாது. இல்லையெனில் வியாதி அதிகரித்து விடும். ஒவ்வொரு அடியிலும் ஸ்ரீமத்படி நடக்காவிட்டால் நஷ்டம் ஏற்பட்டு விடும். பாபா தூரத்தில் கிடையாது. எதிரில் வந்து கேட்க வேண்டும். இப்படிப்பட்ட பாப்தாதாவிடம் அடிக்கடி வர வேண்டும். உண்மையில் இவ்வாறு மிக அன்பான தந்தையிடம் சேர்ந்தே இருக்க வேண்டும். நாயகனிடம் உடனடியாக பலியாகி விட வேண்டும். அது லௌகீகம், இது ஆன்மீகம். இதில் விழுவதற்கான விசயம் ஏதுமில்லை, இங்கு அனைவரும் அமர்ந்தி விட மாட்டார். இது அப்படிப்பட்ட விசயம் அதாவது எதிரில் அமர்ந்தே இருக்க வேண்டும், கேட்டுக் கொண்டே இருக்க வேண்டும். அவரது வழிப்படி நடந்து கொண்டே இருக்க வேண்டும். ஆனால் பாபா கூறுவார் - அதற்காக இங்கேயே உட்கார்ந்து விடாதீர்கள். கங்கை நதியாக ஆகுங்கள், சேவைக்குச் செல்லுங்கள். குழந்தைகளின் அன்பு அப்படி இருக்க வேண்டும். அதாவது, போதையில் இருப்பவர்கள் போன்று. ஆனால் சேவையும் செய்ய வேண்டும். நிச்சயபுத்தியுடன் இருந்தால் ஒரேயடியாக மூழ்கி விடுவர். இன்னார் மிக நல்ல நிச்சயபுத்தியுடன் இருக்கின்றனர் என்று குழந்தைகள் எழுதுகின்றனர். எதையும் புரிந்து கொள்ளவில்லை என்று நான் எழுதுகின்றேன். ஒருவேளை நிச்சயபுத்தியுடையவர்களாக இருக்கின்றனர் எனில், சொர்க்கத்திற்கு எஜமானர்களாக ஆக்கக் கூடிய தந்தை வந்திருக்கின்றார் எனில் ஒரு விநாடியும் கூட சந்திப்பு செய்யாமல் இருக்க முடியாது. பல குழந்தைகள் ஏங்கிக் கொண்டே இருக்கின்றனர். பிறகு அவர்கள் வீட்டில் அமர்ந்திருக்கும் பொழுது பிரம்மா மற்றும் கிருஷ்ணரின் சாட்சாத்காரம் ஏற்படுகிறது. தந்தை பரந்தாமத்திலிருந்து இராஜ்யம் கொடுப்பதற்காக வந்திருக்கின்றார் என்ற நம்பிக்கை இருந்தால் பாபாவை வந்து சந்திப்பார். இவ்வாறும் வருகின்றனர், பிறகு ஞான கங்கைகளாக ஆகுங்கள் என்றும் கூறப்படுகிறது. அதிக பிரஜைகள் தேவை. இராஜ்யம் ஸ்தாபனை ஆகிக்கொண்டிருக்கிறது. இந்த சித்திரம் புரிய வைப்பதற்கு மிகவும் நன்றாக இருக்கிறது. நீங்கள் யாருக்கு வேண்டுமென்றாலும் கூற முடியும் - நாம் மீண்டும் இராஜ்யத்தை ஸ்தாபனை செய்து கொண்டிருக்கின்றோம். விநாசமும் எதிரில் இருக்கிறது. இறப்பதற்கு முன் தந்தையிடமிருந்து ஆஸ்தி அடைய வேண்டும். ஒரு சர்வசக்தி வாய்ந்த அரசாங்கம் வேண்டும் என்று அனைவரும் விரும்புகின்றனர். இப்பொழுது அனைவரும் ஒன்றாக சேர்ந்திருக்க முடியாது. ஒரே இராஜ்யம் கண்டிப்பாக இருந்தது, அதற்கு புகழும் இருக்கிறது. சத்யுகத்தின் புகழும் மிகவும் பிரபலமாக இருக்கிறது. மீண்டும் அது ஸ்தாபனை ஆகிக்கொண்டிருக்கிறது. சிலர் இந்த விசயங்களை உடனடியாக ஏற்றுக் கொள்வர், சிலர் ஏற்றுக் கொள்ளமாட்டார்கள். ஐந்தாயிரம் ஆண்டிற்கு முன்பு லெட்சுமி நாராயணனின் இராஜ்யம் இருந்தது, பிறகு இந்த ராஜாக்களின் இராஜ்யம் ஏற்பட்டு விட்டது. இராஜாக்களும் இப்பொழுது பதீதமாக ஆகிவிட்டனர். இப்பொழுது மீண்டும் பாவனமான லெட்சுமி நாராயணனின் இராஜ்யம் ஏற்படும். நீங்கள் புரிய வைப்பது மிகவும் எளிதாகும். நாம் தெய்வீக இராஜ்யத்தை ஸ்தாபனை செய்து கொண்டிருக்கின்றோம், சிவபாபாவின் ஸ்ரீமத் மூலம் மற்றும் அவரது உதவியின் மூலம். சிவபாபாவிடமிருந்து சக்தியும் கிடைக்கிறது. இந்த போதை இருக்க வேண்டும். நீங்கள் போர் வீரர்களாக இருக்கின்றீர்கள். கோயில்களுக்கும் சென்று நீங்கள் புரிய வைக்க முடியும் - சொர்க்கத்தின் படைப்பு கண்டிப்பாக படைப்பவரின் மூலம் தான் ஏற்படும் அல்லவா! எல்லையற்ற தந்தை ஒரே ஒருவர் தான் என்பதை நீங்கள் அறிவீர்கள். உங்கள் முன் ஞான அலங்காரம் செய்து கொண்டிருக்கின்றார். இராஜயோகம் கற்பித்துக் கொண்டிருக்கின்றார். அந்த கீதையை கூறுபவர்கள் ஒருபொழுதும் இராஜயோகம் கற்பிக்க முடியாது. குழந்தைகளாகிய உங்களது புத்தியில் இந்த போதை இப்பொழுது ஏற்படுத்துகின்றார். சொர்க்க ஸ்தாபனை செய்வதற்காக பாபா வந்திருக்கின்றார். சொர்க்கத்தில் பாவனமாக ராஜஸ்தானமாக இருக்கும். மனிதர்கள் லெட்சுமி நாராயணனின் இராஜ்யத்தையே மறந்து விட்டனர். இப்பொழுது தந்தை எதிரில் அமர்ந்து புரிய வைக்கின்றார். நீங்கள் எந்த ஒரு கீதா பாடசாலைக்கு வேண்டுமென்றாலும் செல்லுங்கள். முழு சரித்திர பூகோளம் அதாவது 84 பிறவிகளின்

செய்தி யாரும் கூற முடியாது. லெட்சுமி நாராயணன் சித்திரத்தின் கூடவே ராதை கிருஷ்ணரும் இருக்கும் பொழுது புரிய வைப்பது எளிதாக இருக்கும். இது சரியான சித்திரமாகும். அதில் எழுதப்படுவதும் நன்றாக இருக்க வேண்டும். உங்களது புத்தியில் முழு சக்கரமும் நினைவில் இருக்கிறது. கூடவே சக்கரத்தைப் புரிய வைப்பவரின் நினைவும் இருக்கிறது. மற்றபடி நிரந்தரமான நினைவில் இருப்பதற்கு அதிகமான முயற்சி இருக்கிறது. நிரந்தரமான நினைவு பக்காவாக இருக்க வேண்டும் அதாவது கடைசியில் எந்த அசுத்தமானதும் நினைவிற்கு வரக் கூடாது. தந்தையை ஒருபொழுதும் மறந்து விடக்கூடாது. சிறு குழந்தை தந்தையை மிக அதிகமாக நினைவு செய்யும். பிறகு குழந்தை பெரியதாக ஆகிவிடும் பொழுது செல்வத்தை நினைவு செய்கிறது. உங்களுக்கும் செல்வம் கிடைக்கிறது. இதனை நல்ல முறையில் தாரணை செய்து பிறகு தானம் செய்ய வேண்டும். முழுமையாக நன்கொடையாளர்களாக ஆக வேண்டும். நான் எதிரில் வந்து ராஜ்யோகம் கற்பிக்கிறேன். அந்த கீதையை ஜென்ம ஜென்மங்களாக படித்தீர்கள். எந்த பிராப்தியும் ஏற்படவில்லை. இங்கு உங்களை நரனிலிருந்து நாராயணன் ஆக்குவதற்காக இந்த கல்வியை கொடுத்துக் கொண்டிருக்கின்றார். அது பக்தி மார்க்கமாகும். இங்கும் கோடியில் சிலர் மட்டுமே நமது தெய்வீக தர்மத்தைச் சார்ந்தவர்கள் வெளிப்படுவர். பிறகு பிராமணர்களாக ஆவதற்கு கண்டிப்பாக வருவார்கள். பிறகு ராஜா ராணியாக ஆனாலும் சரி, பிரஜைகளாக ஆனாலும் சரி. அதிலும் சிலர் கேட்கின்றனர், (பிறருக்கு) கூறுகின்றனர், சென்று விடுகின்றனர். யார் குழந்தைகளாக ஆகி, பிறகு சென்று விடுகின்றார்களோ அவர்களுக்கு மிகப் பெரிய தண்டனை இருக்கிறது. கடுமையாக தண்டனை இருக்கிறது. நான் நிரந்தரமாக நினைவு செய்கிறேன் என்று இந்த நேரத்தில் யாரும் கூற முடியாது. ஒருவேளை யாராவது கூறுகின்றீர்கள் எனில் சார்ட் எழுதி அனுப்பினால் அனைத்தையும் பாபா புரிந்து கொள்வார். பாரதத்தின் சேவையில் தான் உடல், மனம், பொருளை ஈடுபடுத்துகின்றீர்கள். லெட்சுமி நாராயணனின் சித்திரம் எப்பொழுதும் பையில் இருக்க வேண்டும். குழந்தைகளுக்கு மிகுந்த போதை இருக்க வேண்டும்.

சமூக சேவகர்கள் உங்களிடம் கேட்கின்றனர் - நீங்கள் பாரதத்திற்கு என்ன சேவை செய்து கொண்டிருக்கின்றீர்கள்? நாம் நமது உடல், மனம், செல்வத்தின் மூலம் பாரதத்தை தெய்வீக ராஜஸ்தானாக ஆக்கிக் கொண்டிருக்கின்றோம் என்று கூறுங்கள். இப்படிப்பட்ட சேவை வேறு யாரும் செய்ய முடியாது. நீங்கள் எந்த அளவிற்கு சேவை செய்கின்றீர்களோ அந்த அளவிற்கு புத்தி தெளிவாகிக் கொண்டே இருக்கும். நல்ல முறையில் புரிய வைக்க முடியாத குழந்தைகளும் இருக்கின்றனர், பெயரும் கெட்டு விடுகிறது. சிலரிடத்தில் கோபம் என்ற பூதம் இருக்கிறது எனில் அழிவு காரியத்தை செய்யும் அல்லவா! நீங்கள் உங்கள் முகத்தைப் பாருங்கள் என்று அவர்களுக்கு கூறப்படுகின்றது. நீங்கள் லெட்சுமி அல்லது நாராயணனை அடைவதற்கு தகுதியானவர்களாக ஆகியிருக்கின்றீர்களா? இவ்வாறு பெயர் கெடுக்கும் குழந்தைகள் என்ன பதவி அடைவார்கள்? அவர்கள் காலாட்படையில் வந்து விடுவர். நீங்களும் சேனை அல்லவா! நல்லது.

இனிமையிலும் இனிமையான காணாமல் போய் கண்டுபிடிக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

- 1) அழிவற்ற ஞான ரத்தினங்களில் மகாதானிகளாக ஆக வேண்டும். உடல், மனம், பொருள் மூலம் பாரதத்தை சொர்க்கமாக ஆக்கும் சேவை செய்ய வேண்டும்.
- 2) எந்த விதமான அழிவுக்கான காரியத்தையும் செய்யக் கூடாது. நிரந்தரமான நினைவிற்கான பயிற்சி செய்ய வேண்டும்.

வரதானம்: சமநிலைக்கான (Balance) தாரணை செய்து அனைவருக்கும் ஆசீர்வாதம் (Blessings)

கொடுக்கக் கூடிய சக்திசாலி, சேவாதாரி ஆகுக.

இப்பொழுது சக்திசாலி ஆத்மாக்களாகிய உங்களது சேவை என்னவெனில், அனைவருக்கும் ஆசீர்வாதம் கொடுப்பதாகும். கண்களின் மூலம் கொடுத்தாலும் சரி, நெற்றி மணியின் மூலம் கொடுத்தாலும் சரி. எவ்வாறு சாகாரத்தில் கடைசி கர்மாதீத நிலையின் பொழுது - எவ்வாறு சமநிலையின் விசேஷதாவுடன் இருந்தார் மற்றும் ஆசீர்வாதத்தின் அதிசயம் எவ்வாறு இருந்தது என்பதை பார்த்தீர்கள். ஆக தந்தையை பின்பற்றுங்கள் - இது தான் எளிய மற்றும் சக்திசாலியான சேவையாகும். இதில் நேரமும் குறைவு, முயற்சியும் குறைவு, ஆனால் ரிசல்ட் அதிகம் வெளிப்படுகிறது. ஆக ஆன்மீக சொரூபத்தின் மூலம் அனைவருக்கும் ஆசீர்வாதம் கொடுத்துக் கொண்டே செல்லுங்கள்.

கலோகன்: விஸ்தாரத்தை விநாடியில் தன்னடக்கி ஞான சாரத்தின்

அனுபவம் செய்விப்பது தான் லைட்-மைட் ஹவுஸ் ஆவதாகும்.